

॥ మోక్షశీర్షము - విష్ణుతత్వము - పునఃసంగం ॥
అథ శ్రీ జటాయు కృత శ్రీరామ స్తోత్రమ్ - 01.01.2022

॥ జటాయురువాచ ॥

అగణితగుణం అప్రమేయమాద్యం,
సకలజగత్స్థితి సంయమాదిహేతుమ్ ।
ఉపరమపరమం పరమాత్మభూతం,
సతతమహం ప్రణతో2స్మి రామచంద్రమ్ ॥ 01 ॥

నిరవధిసుఖం ఇందిరాకటాక్షం,
క్షపిత సురేంద్ర చతుర్ముఖాది దుఃఖమ్ ।
నరవరమనిశం నతోస్మిరామం,
వరదమహం వరచాపబాణహస్తమ్ ॥ 02 ॥

త్రిభువన కమనీయరూపమీద్యం, రవిశతభాసురం ఈహితప్రదానమ్ ।
శరణదమనిశం సురాగమూలే, కృతనిలయం రఘునందనం ప్రపద్యే ॥ 03 ॥

భవవిపిన దవాగ్ని నామధేయం, భవముఖదైవతదైవతం దయాలుమ్ ।
దనుజపతి సహస్రకోటినాశం, రవితనయా సదృశం హరిం ప్రపద్యే ॥ 04 ॥

అవిరత భవభవనాతిదూరం, భవవిముఖైః మునిభి స్సదైవ దృశ్యమ్ ।
భవజలధి సుతారణాంఘ్రిపోతం, శరణమహం రఘునందనం ప్రపద్యే ॥ 05 ॥

గిరిశ గిరిసుతామనోవికాసం, గిరివరధారిణం ఈహితాభిరామమ్ ।
సురవర దనుజేంద్ర సేవితాంఘ్రిం, సురవరదం రఘునాయకం ప్రపద్యే ॥ 06 ॥

పరధన పరదారవర్జితానాం, పరగుణభూతిషు తుష్టమానసానామ్ ।
పరహిత నిరతాత్మనాం సుసేవ్యం, రఘువరం అంబుజలోచనం ప్రపద్యే ॥ 07 ॥

స్మితరుచిర వికాసితాననాంజ్ఞం, అతిసులభం సురరాజనీలనీలమ్ ।
సితజలరుహ చారునేత్రం, రఘుపతిమీశగురోః గురుం ప్రపద్యే ॥ 08 ॥

హరికమలజ శంభురసభేదాత్, త్వమిహ విభాసి గుణత్రయానువృత్తః ।
రవిరివ జలపూరితోదపాత్రేషు, అమరపతి స్తుతిపాత్రమీశమీదే ॥ 09 ॥

రతిపతి శతకోటి సుందరాంగం,
శతపథ గోచరభావనావిదూరమ్ ।
యతిపతి హృదయే సదావిభాతం,
రఘుపతిం ఆర్తిహరం ప్రభుం ప్రపద్యే ॥ 10 ॥

ఇత్యేవం స్తువతస్తస్య ప్రసన్నో2భూద్రఘూత్తమః ।
ఉవాచ గచ్ఛ భద్రం తే మమ విష్ణోః పరం పదమ్ ॥ 11 ॥

శృణోతి య ఇదం స్తోత్రం లిఖేద్వా నియతః పఠేత్ ।
స యాతి మమ సారూప్యం మరణే మత్స్మృతిం లభేత్ ॥ 12 ॥

ఇతి రాఘవ భాషితం తదా, శ్రుతవాన్ హర్షసమాకులో ద్విజః ।
రఘునందన సామ్య మాస్థితః, ప్రయయా బ్రహ్మసుపూజితం పదమ్ ॥ 13 ॥

॥ ఇతి శ్రీమదాధ్యాత్మ రామాయణే అరణ్యకాండే
అష్టమ స్కంధే జటాయుకృత శ్రీరామస్తోత్రమ్ ॥

॥ అథ క్షహప్రార్థనా ॥
యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో2స్తుతే ॥

॥ అథ భగవత్సమర్పణమ్ ॥
కాయేన వాచా మనసేంద్రియైర్వా, బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై, నారాయణాయేతి సమర్పయామి ॥

॥ అథ మంగళమ్ ॥
శ్రియః కాంతాయ కళ్యాణనిధయే నిధయే2ర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

❧ ❧ ❧

❧